

महाराष्ट्र विद्युत नियामक आयोग यांच्या
आस्थापनेवरील अधिकारी/कर्मचारी यांनी मत्ता
व दायित्वे विवरणे सादर करण्याकरिता विहित
प्राधिकारी घोषित करणेबाबत.

महाराष्ट्र शासन
उद्योग, ऊर्जा व कामगार विभाग
शासन निर्णय क्रमांक : मविनि-२०१७/प्र.क्र. २५९/ऊर्जा-५
मंत्रालय, मुंबई- ४०० ०३२
दिनांक : २६ जुलै, २०१७

- वाचा :-** १) सामान्य प्रशासन विभाग, शासन निर्णय, क्र. वशिअ-१२१४/प्र.क्र. २६/११, दि. ०२/०६/२०१४.
२) सामान्य प्रशासन विभाग, शासन निर्णय, क्र. वशिअ-१२१४/प्र.क्र. ५१(२)/११, दि. १७/११/ २०१४.
३) उप संचालक (प्रशा व वित्त), महाराष्ट्र विद्युत नियामक आयोग, मुंबई यांचे पत्र
क्र.मविनिआ/प्रशा/२०१७/३१०४ दि. २३/०६/२०१७.

प्रस्तावना :

महाराष्ट्र नागरी सेवा (वर्तणूक) नियम, १९७९ च्या नियम १९ मधील तरतुदीनुसार प्रत्येक शासकीय अधिकारी/कर्मचार्याने (गट-ड मधील कर्मचारी वगळता) कोणत्याही सेवेतील / पदावरील त्याच्या प्रथम नियुक्तीच्या वेळी व त्यानंतर शासन विहित करेल त्या-त्या वेळी विहित नमुन्यामध्ये त्याचे मत्ता व दायित्वे याबाबतचे विवरण सादर करणे बंधनकारक आहे. याबाबत सामान्य प्रशासन विभागाच्या संदर्भ क्रमांक (१) येथील सुधारित शासन निर्णयान्वये त्यापूर्वीचे शासन निर्णय अधिक्रमित करुन सविस्तर सूचना निर्गमित करण्यात आल्या आहेत. या सुधारीत आदेशातील तरतुदी संदर्भ क्रमांक (२) येथील शासन निर्णयान्वये, सर्व निमशासकीय संस्था, पंचायत राज संस्था, महानगरपालिका, नगरपरिषद, नगर पंचायती, सांविधिक संस्था, सार्वजनिक उपक्रम, महामंडळे, मंडळे यांना लागू करण्यात आल्या आहेत. त्या अनुषंगाने महाराष्ट्र विद्युत नियामक आयोग, मुंबई यांच्या आस्थापनेवरील अधिकारी कर्मचारी यांनी मत्ता व दायित्वे विवरणे सादर करण्याकरीता विहित प्राधिकारी घोषित करण्याबाबतचा प्रस्ताव उप संचालक (प्रशा व वित्त), महाराष्ट्र नियामक आयोग यांनी संदर्भ क्र. (३) अन्वये सादर केला आहे.

त्यानुसार महाराष्ट्र विद्युत नियामक आयोग, मुंबई यांच्या आस्थापनेवरील अधिकारी कर्मचारी यांनी मत्ता व दायित्वे विवरणे सादर करण्याकरीता विहित प्राधिकारी घोषित करण्याची बाब शासनाच्या विचाराधीन होती.

शासन निर्णय :-

महाराष्ट्र विद्युत नियामक आयोग, मुंबई यांच्या आस्थापनेवरील अधिकारी / कर्मचारी यांनी त्यांची मत्ता व दायित्वे विवरणे सादर करण्याकरिता, "सचिव, महाराष्ट्र विद्युत नियामक आयोग, मुंबई" यांना विहित प्राधिकारी घोषित करण्यात येत आहे. त्यांनी सामान्य प्रशासन विभाग, शासन निर्णय, दिनांक ०२/०६/२०१४ मधील परिच्छेद-२ मध्ये शासकीय अधिकारी / कर्मचारी यांनी विहित प्राधिकारी यांच्याकडे मत्ता व दायित्वे विवरणे सादर करण्याच्या नमूद केलेल्या कार्यपद्धतीनुसार कार्यवाही करावी.

२. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०७२६१७२६४२२९१० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(भि.य. मंता)

उप सचिव, महाराष्ट्र शासन

प्रत,

- १) मा.राज्यपाल यांचे प्रधान सचिव,
- २) मा. मुख्यमंत्री यांचे प्रधान सचिव,
- ३) मा. मंत्री(ऊर्जा) यांचे खाजगी सचिव,
- ४) मा. राज्यमंत्री (ऊर्जा) यांचे खाजगी सचिव,
- ५) मुख्य सचिव, महाराष्ट्र शासन, मंत्रालय, मुंबई-४०० ०३२.
- ६) प्रधान सचिव (ऊर्जा), मंत्रालय, मुंबई-४०० ०३२.
- ७) सचिव, महाराष्ट्र विद्युत नियामक आयोग, १३ वा मजला, केंद्र क्र. १, जागतिक व्यापार केंद्र, कफ परेड, कुलाबा, मुंबई - ४०० ००५.
- ८) सर्व सह सचिव / उप सचिव, उद्योग, ऊर्जा व कामगार विभाग, मंत्रालय, मुंबई-४०० ०३२.
- ९) निवडनस्ती (ऊर्जा-५).